

॥ ಶ್ರೀಕೃಷ್ಣಮಂಗಳಾಷ್ಟಕಮ್ ॥

ಶ್ರೀನಾರೀವದನಾಂಬುಜಸ್ಯ ತರಣಿಃ ಶ್ರೀವತ್ಸಧಾರೀ ಹರಿಃ
 ಶ್ರೀವೈಕುಂಠವಿಲಾಸಲೋಲುಪಮತಿಃ ಶ್ರೀಕೌಸ್ತುಭಾಲಂಕೃತಃ |
 ಶ್ರೀಮದ್ಭ್ರೂಪಿನಾಕಿಪೂಜಿತಪದಃ ಶ್ರೀಶಂಖಚಕ್ರಾಂಕಿತಃ
 ಶ್ರೀವ್ಯಾಸಾರ್ಯಮನೋಽಂಬುಜಸ್ಥಿರರತಿಃ ಕುರ್ಯಾತ್ಸದಾ ಮಂಗಲಮ್ || ೧ ||

ಕಸ್ತೂರೀಯುತಗಂಧಲೇಪುತತನುಃ ಕುಂದಾಬ್ಜಮಾಲಾಧರಃ
 ಕೇಯೂರಾದಿಸಮಸ್ತಭೂಷಣಯುತಃ ಕಂಜಾದಿಚಿಹ್ನಾಂಕಿತಃ |
 ಮೀನಾಂಕಾದ್ಭೃತಕೋಟಿಸುಂದರತನುಮಾರ್ಯಾತಿಗೋ ಮಾಧವಃ
 ಶ್ರೀವ್ಯಾಸಾರ್ಯಮನೋಽಂಬುಜಸ್ಥಿರರತಿಃ ಕುರ್ಯಾತ್ಸದಾ ಮಂಗಲಮ್ || ೨ ||

ದೇವಾನಾಮಧಿಪಃ ಪಿನಾಕಿಸುಸಖೋ ದೇವಾರಿದರ್ಪಾಪಹಃ
 ಕೌಂಡಿನ್ಯಾದಿತಪಸ್ವಿಸಂಘವಿನುತಃ ಕೌಂತೇಯಸಂರಕ್ಷಕಃ |
 ವೇದ್ಯಾದ್ಯರ್ಥಪದಕ್ರಮಾದಿಸಮಿತೋ ವಿಶ್ವಾಧಿನಾಥೋ ಹರಿಃ
 ಶ್ರೀವ್ಯಾಸಾರ್ಯಮನೋಽಂಬುಜಸ್ಥಿರರತಿಃ ಕುರ್ಯಾತ್ಸದಾ ಮಂಗಲಮ್ || ೩ ||

ಪೃಥ್ವೀಭಾರನಿವಾರಣೀ ಸುನಿರತಃ ಪೃಥ್ವೀಪತಿಃ ಪಾರ್ಥಿವೈಃ
 ಮಾಂಧಾತ್ರಪ್ರಮುಖೈಃ ಸಮರ್ಚಿತಪದೋ ಮೀನಾಂತತಾತೋ ಗುರುಃ |
 ನಕ್ಷತ್ರಾಧಿಪಚಂಡಭಾನುನಯನೋ ನಾಗೇಂದ್ರಶಾಯೀ ಹರಿಃ
 ಶ್ರೀವ್ಯಾಸಾರ್ಯಮನೋಽಂಬುಜಸ್ಥಿರರತಿಃ ಕುರ್ಯಾತ್ಸದಾ ಮಂಗಲಮ್ || ೪ ||

ಸರ್ವಜ್ಞಃ ಸನಕಾದಿಭಿಃ ಪರಿವೃತಃ ಸರ್ವೇಷು ಕೃತ್ಯೈಷ್ಟಪಿ
 ದೈಯೋ ಧಾಮನಿವಾಸಬಿಂಬವಸತಿಃ ಸರ್ವಜ್ಞಚೂಡಾಮಣಿಃ |
 ಸತ್ಯಜ್ಞಾನಶುಭಸ್ವರೂಪಸುಖಿದಃ ಸರ್ವೇಷ್ಟದಾತಾ ಹರಿಃ
 ಶ್ರೀವ್ಯಾಸಾರ್ಯಮನೋಽಂಬುಜಸ್ಥಿರರತಿಃ ಕುರ್ಯಾತ್ಸದಾ ಮಂಗಲಮ್ || ೫ ||

ಗೋವಿಂದೋ ಗರುಡಧ್ವಜೋ ಗುರುತಮೋ ಗಾಂಗೇಯಸಂರಕ್ಷಕಃ
 ಗಾಂಗೇಯಾಂಬರಚುಂಬಿತೋ ಗಗನಸದ್ಗಂಗಾಪತಿಗೋರಗತಿಃ |
 ಗಂಧರ್ವಾದಿಸುಗೀತಹೃಷ್ಯಹೃದಯೋ ಗೋಪಾಲಬಾಲಾನ್ವಿತಃ
 ಶ್ರೀವ್ಯಾಸಾರ್ಯಮನೋಽಂಬುಜಸ್ಥಿರರತಿಃ ಕುರ್ಯಾತ್ಸದಾ ಮಂಗಲಮ್ || ೬ ||

ಯಜ್ಞೇಶೋ ಯದುನಂದನೋ ಯದುಪತಿಯೇಜ್ಞೇಶ್ವರೋ ಯಜ್ಞಭುಕ್
 ಯಜ್ಞಘ್ನೇಶತನೂಜಭಾವಭರಿತೋ ಯಜ್ಞಾಭಿಧೇಯೋ ಹರಿಃ |
 ಯಜ್ಞೋದ್ಭಾಸವಿಭೂತಯಜ್ಞಫಲದೋ ಯಜ್ಞಪ್ರಿಯಃ ಶ್ರೀಕರಃ
 ಶ್ರೀವ್ಯಾಸಾಯಮನೋಽಂಬುಜಸ್ಥಿರರತಿಃ ಕುರ್ಯಾತ್ಸದಾ ಮಂಗಲಮ್ || ೭ ||

ಪೂರ್ಣಪ್ರಜ್ಞಮತಸ್ಥಿತಾಯಸುಖಿದಃ ಪೂರ್ಣೇಂದುಬಿಂಬಸ್ಥಿತಃ
 ಪುಣ್ಯಾನೇಕಫಲಪ್ರದಾನಚತುರಃ ಶ್ರೀಪುಂಡರೀಕಪ್ರಿಯಃ |
 ವಿಜ್ಞಾನಾದ್ಯಮಲಾಕೃತಿವಿಜಯತೇ ಶ್ರೀವಿಟ್ಟಲಃ ಶ್ರೀಕರಃ
 ಶ್ರೀವ್ಯಾಸಾಯಮನೋಽಂಬುಜಸ್ಥಿರರತಿಃ ಕುರ್ಯಾತ್ಸದಾ ಮಂಗಲಮ್ || ೮ ||

|| ಇತಿ ಶ್ರೀವ್ಯಾಸರಾಜವಿರಚಿತಂ ಶ್ರೀಕೃಷ್ಣಮಂಗಳಾಷ್ಟಕಮ್ ||